

कादम्बरस्वीकरणकारिका

Kādambari-svīkaraṇa-kārikā

राजर्षि-श्रीभरतमुनिना रचिता

rājarṣi-śrībharatamuninā racitā

नीयल्लेल्मानिकोनाम्ना पण्डिताभिमानिना सम्पादिता

August 30, 2005

मद्धीकायाः समुद्भूतो यो रसोऽमृतसन्निभः ।
कादम्बर इति ख्यात उदञ्जेः बोधकारकः ॥ १ ॥

कामतन्त्रकलायां तु अत्यन्तं हितकारकः ।
मारस्योद्बोधने दक्ष अतिसामर्थ्यदायकः ॥ २ ॥

रतिकाले समुत्पन्ने योषया सहितः पुमान् ।
तत्पानं तु प्रकुर्वीत रसोद्बोधस्य हेतवे ॥ ३ ॥

रतितन्त्रस्य विस्तारः पश्चात्कार्यः प्रयत्नतः ।
आदौ योषां पाययित्वा अत्यन्तादरपूरकम् ।
तत्पीतशेषं तु रसं स्वयमादरपूर्वकम् ॥ ४ ॥

निगृह्णीयात्तत्समीपे अत्यन्तरुचिकारकम् ।
ताम्बुलादीन्भक्षयित्वा रसोद्बोधस्य हेतवे ॥ ५ ॥

रसोद्बोधे जायमाने आनन्दः सम्प्रवर्धते ।
आनन्दे सम्प्रवृद्धे तु बाह्यतन्त्रं समाचरेत् ॥ ६ ॥

कुचयोर्धारणं पूर्वमोष्ठपानं ततःपरम् ।
संश्लेषणं दृढतरं कुचाद्यादनपूर्वकम् ।
एतद्बाह्यरतं प्रोक्तं कलाज्ञैर्भरतादिभिः ॥ ७ ॥

ओष्ठपानं परित्यज्य सृक्किण्यौ दंशयेत्पुनः ।
द्विजक्षतिर्यथा न स्यात्तथा दंशनमाचरेत् ॥ ८ ॥

पर्यायेण प्रकर्तव्यं तस्या आह्लादहेतवे ।
प्रादुर्भूते महानन्दे कुचग्रन्थिविमोक्षणम् ॥ ९ ॥

नीवीबन्धस्य मोक्षं च सत्वरं कारयेत्सुधीः ।
स्वहस्तमञ्जौ संस्थाप्य अवलोकनपूर्वकम् ॥ १० ॥

स्वहस्तं भ्रामयेत्तत्र चक्रभ्रमणवत्स्वयम् ।

योनेर्मुखं विदार्याऽथ अन्तःस्थानं विलोकयेत् ॥ ११ ॥

तद्द्व्यापारं परित्यज्य स्वक्षौमं मोचयेत्ततः ।
स्वशेफं तां दर्शयित्वा अत्यन्तादरपूर्वकम् ॥ १२ ॥

सम्पश्य मे प्रियतमे तवानन्दस्य कारकम् ।
इमं शेफं त्वदीयं वै न मदीयं सुनिश्चितम् ॥ १३ ॥

यद्यत्कार्यमनुब्रूषे तत्सर्वं नु करिष्यति ।
अतद्वाक्यमनूच्याथ मन्दं जङ्घे प्रसारयेत् ॥ १४ ॥

तत्स्थानात्किञ्चिद्दुत्थाय स्वजङ्घेऽपि प्रसारयेत् ।
लक्ष्यलक्षणयोः साम्यं कौशल्येन विधाय च ॥ १५ ॥

लक्षणं प्रेरयेल्लक्ष्ये नाराचस्य गतेरिव ।
तदिन्द्रियस्य द्वितयं दृढं संयोजयेत्ततः ॥ १६ ॥

क्षणद्वयमितं कालं तावन्मात्रं स्थिरो भवेत् ।
चञ्चलो न भवेत्किञ्चिन्न च तां चालयेत्पुनः ॥ १७ ॥

योगे आरूढवत्तूष्णीमेकमुद्रां समारभेत् ।
अवपूर्वहनोर्धातोर्यद्द्व्यापारं प्रचक्षते ।
तद्द्व्यापारं ततः कुर्यात् मन्दं मन्दं सुनिश्चलम् ॥ १८ ॥

ततः किञ्चिद्दृढतरमाघातं कर्तुमारभेत् ।
किञ्चिद्दृढतराघाताद्दृढाघातं प्रकल्पयेत् ॥ १९ ॥

शिक्षं निष्कामस्य तत्पञ्चात्पृथग्वृपो भवेत्पुनः ।
क्षणमात्रं स्थिरो भूत्वा दुग्धपानं तु कारयेत् ॥ २० ॥

सापि योषा तदोत्थाय वसनं परिधाय च ।
मूत्रादिकं ततः कृत्वा पुनः खट्वां समाश्रयेत् ॥ २१ ॥

द्राक्षादीनां भक्षणं च यथालाभं समाचरेत् ॥ २२ ॥

भर्त्रा यद्यद्दीयते वस्तुजातं तत्सर्वस्वं भक्षयेत् प्रीतिपूर्वम् ।
तस्मै या या रोचते नर्मचेष्टा तां तां क्रीडां दर्शयन्त्यो विजहुः ॥ २३ ॥

एवं तु प्रथमे यामे नर्मक्रीडां विधाय च ।
पुनः खट्वां समारोढुमुद्योगमुपचक्रमे ॥ २४ ॥

प्रथमक्रीडयात्यन्तं श्रमेण परिपूरितः ।
मन्दवायोरपेक्षावान् घर्मस्वेदापनुत्तये ॥ २५ ॥

हस्तेन व्यजनं धृत्वा भ्रामयामास सर्वतः ।
क्षणमात्रं स्थिरो भूत्वा घर्मस्वेदं प्रमार्य च ।
शीतलेनानिलेनैव सन्तुष्टोऽभूत् गतव्यथः ॥ २६ ॥

श्रीचन्दनस्यानुलेपं स्वशरीरे च कारयेत् ।
योषायाः द्वौ कुचौ धृत्वा अतीवदृढवत्तमा ।
कुचयोर्लेपनं चक्रे उष्मबाधानिवृत्तये ॥ २७ ॥

वराङ्गस्य प्रदेशेऽपि लेपनं कारयेत्सुधीः ।
लेपनेन तु सा योषा अतिसन्तोषिताऽभवत् ॥ २८ ॥

प्रियोपरि परां प्रीतिं प्रकुर्वाणा उवाच ह ।
हे प्रिय शृणु मे वाक्यं मद्वाक्यं शृणु सादरम् ॥ २९ ॥

तवोपरि प्रसन्नास्मि किञ्चिद्विज्ञापयाम्यहम् ।
श्रीचन्दनस्य लेपेन ममानन्दो महानभूत् ॥ ३० ॥

अतनुव्याधिनाऽत्यन्तं शरीरं दुःखितं मम ।
अत्युष्णता वराङ्गेऽस्मिन् सञ्जाता बहु वर्तते ॥ ३१ ॥

शीतलस्योपचारेण अत्यन्तं सुखमश्नुते ।
तद्वाधायाः विनाशार्थं पुनर्निधुवनं कुरु ॥ ३२ ॥

क्रियमाणे निधुवने शान्ततां प्रतिपत्स्यते ।

मत्समीपे समागच्छ कुचयोर्धारणं कुरु ॥ ३३ ॥

ओष्ठस्य दंशनं कार्यं मन्दं दृढतरं न तु ।
निष्पीडनं दृढतरं कुचे कार्यं प्रयत्नतः ॥ ३४ ॥

कुचयोः स्मरपीडा तु अत्यन्तं सम्प्रवर्धते ।
तत्पीडायाः प्रशान्त्यर्थं कुचे निष्पीडनं कुरु ॥ ३५ ॥

स्मरस्य मन्दिरं तस्मिन्कण्डूतिर्बहुं दृश्यते ।
तस्या विनाशनार्थाय यथेच्छं त्वं भजस्व माम् ॥ ३६ ॥

उपरिष्ठात्समागच्छ अधस्तात्किं नु तिष्ठसे ।
परिष्वज यथेच्छं मां ममाह्लादस्य हेतवे ॥ ३७ ॥

आलिङ्गने ममात्यन्तमानन्दः सम्प्रवर्धते ।
झटिति त्वं समागच्छ मां परिष्वज हे प्रिये ॥ ३८ ॥

इति वाक्यं तदा श्रुत्वा तत्सर्वं कर्तुमुद्यतः ।
कुचयोर्धारणं चक्रे यथा उक्तं तथा ॥ ३९ ॥

आरुरोह ततः पश्चात्तल्पस्योपरि संस्थितः ।
तस्या वामप्रकोष्ठे तु स्वशेफं सम्प्रसार्य च ॥ ४० ॥

तल्पतः किञ्चिदुत्थाय सुदृढं परिष्वजे ।
स्वकीयेन हृदा तस्याः कुचौ संयोज्य यत्नतः ॥ ४१ ॥

अधरोष्ठरसोद्गीर्णमनङ्गस्य विवृद्धये ।
चकार स्मरसन्तप्तः तत्प्रियोऽतिविचक्षणः ॥ ४२ ॥

स्वाधिष्ठाने तु निर्लोमे दर्शनं कर्तुमुद्यतः ।
सुधारसस्य तत्स्थानं वर्णितं भरतादिभिः ॥ ४३ ॥

यथेच्छं तां सुधां पीत्वा आनन्दे मञ्जितो ह्यभूत् ।
द्वितीयमाहवं कर्तुं तस्या सन्तोषहेतवे ॥ ४४ ॥

तस्या आज्ञामनुप्राप्य नीवीबन्धं विसृज्य च।
उत्तानभूतां तां कृत्वा जङ्घे उत्थाप्य यत्नतः ॥ ४५ ॥

तूर्णं स्वशिश्वं निष्कास्य योनिच्छिद्रे प्रवेशयेत्।
कादम्बरप्राशनेन अतिसङ्कुचितं बिलम् ॥ ४६ ॥

प्रवेशने ह्युदञ्जेस्तु न योग्यं दृढवत्तमम्।
अत्यन्तव्यवसायेन प्रवेशं च चकार सः ॥ ४७ ॥

कृते प्रवेशने तस्य तस्यै पीडा बभूव ह।
मुञ्च मुञ्च प्रियोत्तिष्ठ मेढ्रनिष्कासनं कुरु ॥ ४८ ॥

न शके तां व्यथां सोढुमुदञ्जेः कठिनत्वतः।
किञ्चिद्विश्रम्य तत्पश्चात्तत्प्रवेशनं कुरु प्रिय ॥ ४९ ॥

सुगन्धिद्रव्यसम्मिश्रं स्नेहलेपं कुरु प्रिय।
लेपने क्रियमाणे तु व्यथा न स्यात् शृणु प्रिय ॥ ५० ॥

उदञ्जेः कठिनत्वाच्च यष्टिवत् प्रतिभासते।
सन्देहं मा कुरुष्वेति सत्यमेव वदाम्यहम् ॥ ५१ ॥

एतद्वाक्यं प्रियायास्तु श्रुत्वा किञ्चिद्विहस्य च।
अङ्गीकृत्याऽथ तद्वक्यं शिश्वं सुनिरकासयत् ॥ ५२ ॥

उक्तं यथा तथा चक्रे तस्याः सन्तोषहेतवे।
शेफे निष्कासिते तस्मान्निर्व्यथा सा बभूव ह ॥ ५३ ॥

बाह्यतन्त्रं कुरुष्वेति न बृहत्तन्त्रमाचर।
कलामात्रं प्रतीक्षस्व पश्चात्कुरु यथोचितम् ॥ ५४ ॥

बाह्यतन्त्रं मम प्रीतिरधुना सम्प्रवर्तते।
बृहत्तन्त्रे न मे प्रीतिर्वर्धते बाह्यतन्त्रवत् ॥ ५५ ॥

अञ्जिप्रदेशे महती व्यथा मां परिबाधते।

नागवल्लिदलेनैव सेकं कुरु ममेप्सितम् ॥ ५६ ॥

तेन सेकेन महती व्यथा नाशं गमिष्यति ।
व्यथानाशे पुनस्त्वं तु पूर्ववत्कर्तुमर्हसि ॥ ५७ ॥

अधुना मा कुरुस्वेति यावत्पीडाव्यपोहनम् ।
मत्समीपे समागच्छ मां परिष्वज हे प्रिय ॥ ५८ ॥

यथा मां सुखमेधेत तथा कार्यं प्रयत्नतः ।
तवोदञ्जेर्धारणे तु मन्मनीषा प्रवर्तते ॥ ५९ ॥

कियद्दीर्घं कियद्स्थूलं तत्पश्यामि सुनिश्चितम् ।
हस्ते धृत्वा स्रपिष्यामि योनिः पीडां गमिष्यति ॥ ६० ॥

अन्यत्किञ्चिन्न याचेऽहमेतावान्मे मनोरथः ।
इति प्रियामुखाच्छ्रुत्वा तत्सर्वं कर्तुमुद्यतः ॥ ६१ ॥

हे प्रिये शृणु मे वाक्यं तव सन्तोषदायकम् ।
तव यद्रोचते कर्तुं तत्कुरुष्व यथेप्सितम् ॥ ६२ ॥

जाग्रद्रूपस्तु मे शेषः अत्यन्तं दृढवत्तरः ।
यष्टिवत्कठिनो दक्षः योनौ गन्तुं समुत्सुकः ॥ ६३ ॥

त्वमेवैनं धारयस्व लज्जां मा कुरु सर्वथा ।
स्वकीयवस्तुग्रहणे याञ्चया किं प्रयोजनम् ॥ ६४ ॥

निःशङ्कं त्वं गृहाणेमं स्वहस्ते धारय प्रिये ।
तत्रोपायं प्रवक्ष्यामि तथा कुरु सुमध्यमे ॥ ६५ ॥

मया परिहिते क्षौमे त्वं हस्तं सम्प्रसारय ।
जाग्रद्रूपस्त्वत्प्रियोऽसौ क्षुत्पिपासासमन्वितः ॥ ६६ ॥

तत्र तिष्ठत्यूर्ध्वमुखः तं ग्रहाण यथोचितम् ।
विचालयेथास्तस्य त्वमत्यन्तानन्दपूर्वकम् ॥ ६७ ॥

चालने क्रियमाणेऽपि पीडानाशो भविष्यति ।
 यथा प्रियेणोपदिष्टं सा तथैव चकार ह ॥ ६८ ॥
 स्वहस्तेन भ्रामयन्ती पश्यन्ती तं पुनः पुनः ।
 भ्रमणस्य सुखेनैव सुष्वाप शयने तदा ॥ ६९ ॥
 गाढया निद्रया व्याप्तां स्वप्रियामवलोक्य सः ।
 कामोद्धोधेन सन्तप्तः मैथुनायोद्यतोऽभवत् ॥ ७० ॥
 आभ्यन्तरीयं वसनं झटित्युन्मुच्य यत्नतः ।
 तस्या जङ्घे समुत्थाप्य योन्यां शिश्रं न्यवेशयत् ॥ ७१ ॥
 प्रवेशे क्रियमाणेऽपि प्रवेशो नैव जायते ।
 सूक्ष्मत्वाद्योनिच्छिद्रस्य मुखमात्रं न्यवेशयत् ॥ ७२ ॥
 आधिक्येन प्रवेशे तु असमर्थाऽभवत्प्रिया ।
 सुगन्धिस्नेहलेपेन कृत्स्नं तत्र न्यवेशयत् ॥ ७३ ॥
 स्वापच्छलेन सुप्यन्ती एतत्सर्वं विजानती ।
 स्वादाद्धोधस्ततो जातो आनन्दो ववृधे तदा ॥ ७४ ॥
 अतिसन्तोषतां प्राप्ता शेफे प्रवेशिते सति ।
 तदा निद्रां परित्यज्य प्रियं प्रति उवाच ह ॥ ७५ ॥
 हे प्रिये शृणु मे वाक्यं ममानन्दः प्रवर्धते ।
 उदञ्जेस्तु प्रवेशेन मुखं योनेर्विदीर्यते ॥ ७६ ॥
 आनन्दस्यातिरेकत्वात्कृत्स्नं शिश्रं प्रवेशय ।
 आघातं दृढवद्देहि कामपीडानिवारकम् ॥ ७७ ॥
 अल्पाघातं मा कुरुष्व आनन्दो न भवेद्द्रुवम् ।
 अत्यानन्दस्य बोधार्थं दृढाघातं कुरुष्व मे ॥ ७८ ॥
 रेतसः स्खलनं यावत्तावत्कालं कुरुष्व मे ।

चिरेण रेतःस्खलनं कालेन कुरु हे प्रिय ॥ ७९ ॥

मुहूर्तत्रयपर्यन्तं यथेच्छं कण्डनं कुरु।

यावन्मे कामशमनं तावत्त्वं कुरु कण्डनम् ॥ ८० ॥

कामस्य शमने जाते मां परित्यज हे प्रिये।

एतद्वाक्यमनूच्याथ स्वजङ्घे प्रससार सा ॥ ८१ ॥

बाह ऊर्ध्वतरौ कृत्वा शिरः पार्श्वे निधाय च।

कुचौ प्रकाशितौ कृत्वा सुष्वाप मैथुनेच्छया ॥ ८२ ॥

ततः प्रिय उत्थितोऽभून्मैथुनाय त्वरान्वितः।

परिधानं विनिर्मुच्य शिक्षं निष्कास्य यत्नतः ॥ ८३ ॥

सुखामोदेन स्नेहेन मुखं शिक्षस्य हेतुना।

उभयोर्लेपनं चक्रे योनेः शिक्षस्य चैव हि ॥ ८४ ॥

तस्मात्प्रवेशितस्तेन शिक्षो दृढतरः पुमान् (पुंसा ?)।

अभ्यन्तरं जगामोच्चैः यावत्सर्दिगृदेऽवधि ॥ ८५ ॥

शुक्रपातस्य यत्स्थानं तेन स्थानेन सङ्गतः।

तस्मिन्काले प्रियायास्तु आनन्दो ववृधे परम् ॥ ८६ ॥

भावुकस्याप्यविषयमनिर्वाच्यं रसप्लूतम्।

तदा चकार सा योषा आनन्दस्यातिरेकतः ॥ ८७ ॥

नेत्रे निमील्य भणितं मन्दं मन्दञ्चकार ह ॥ ८८ ॥

अनेकरूपभणितं प्रियस्य प्रीतिकारकम्।

नानाविलासरचितं रसस्योद्धोदकं तथा ॥ ८९ ॥

नानाविलासरचितं रतिकाले प्रकुर्वती।

अत्यानन्देन संयुक्ता हर्षयन्ती प्रियं प्रति ॥ ९० ॥

प्रियस्तु कामरभसादत्याघाते समुत्सुकः।

प्रियामानन्दयामास स्मरकाले प्रियः सुहृत् ॥ ९१ ॥

अनेन स्मरयागेन सन्तुष्टौ तौ बभूवतुः ।
अत्याघातं प्रकुर्वाणो रेतःस्खलनहेतवे ॥ ९२ ॥

अतीवव्यवसायेन योन्यां रेत अपातयत् ।
रेतसः पतने जाते आनन्दाद्भ्रंशितो ह्यभूत् ॥ ९३ ॥

तस्मिन्काले तु योषाया अत्यानन्दो बभूव ह ।
प्रियं संश्लेषणं चक्रे अत्यन्तं दृढवत्तमम् ॥ ९४ ॥

योनिद्वारे तद्वीर्यं पपौ सा मदविह्वला ।
प्रियोऽत्यन्तं परिश्रान्तः तस्मिन् रतिमहोत्सवे ॥ ९५ ॥

आघाते असमर्थश्च वीर्यपातस्य हेतुना ।
पुनर्निधुवनं कर्तुमसमर्थो बभूव ह ॥ ९६ ॥

अतीवारुचितां प्राप्तः मैथुनानन्दपूरणात् ।
प्रियां त्यक्तुं मतिञ्चक्रे तत्रेच्छाया अभावतः ॥ ९७ ॥

तूर्णं शिश्नं विनिष्कास्य पश्चादुपविवेश सः ।
तल्पस्य पश्चिमे भागे अत्यन्तं स्वेदपूरितः ॥ ९८ ॥

हस्तेन व्यजनं धृत्वा भ्रामयामास सर्वतः ।
स्वेदप्रशमनार्थाय श्रमबाधनिवृतये ॥ ९९ ॥

अतिसन्तोषतां प्राप्तः व्यजनोत्पन्नवायुना ।
मुहूर्तदिष्टपर्यन्तं उपविष्टो बभूव ह ॥ १०० ॥

आधाववायुं संगृह्णन् श्रमेण रहितो ह्यभूत् ।
प्रस्वेदाः लुप्तमभवन् व्यजनोत्पन्नवायुना ॥ १०१ ॥

तत उत्थाय तरसा तत्समीपे समागमत् ।
समाश्लिष्य पुनस्तां वै बाहुभ्यां सत्वरं भृशम् ॥ १०२ ॥

पुनः सुष्वाप शयने श्रमबाधनिवृत्तये ।
 तस्या ऊर्वोपरि स्वीयामूरुं द्राक् विनिपात्य च ॥ १०३ ॥
 कण्ठेन कण्ठं संयोज्य सुष्वाप शयने तदा ।
 अधरस्य रसोद्गीर्णं श्रमबाधनिवृत्तये ॥ १०४ ॥
 अनुक्षणं प्रकुर्वाणो कुचमर्दनपूर्वकम् ।
 पूर्ववत्कामसदने निर्लोमे गौरवर्णके ॥ १०५ ॥
 स्वशेषं भ्रामयामास तस्याः सन्तोषहेतवे ।
 निद्रया तावभिव्याप्तौ भोगेच्छारहितावुभौ ॥ १०६ ॥
 कामवार्तां प्रकुर्वाणावुभौ तौ जम्पती मिथः ।
 सुरतस्य श्रमेणैव उभौ सुषुपतुश्चिरात् ॥ १०७ ॥
 तल्यदिष्टे सम्प्रवृत्ते उत्थिता साऽभवत्तदा ।
 तं तल्पं सम्परित्यज्य अधोगन्तुं प्रचक्रमे ॥ १०८ ॥
 प्रियस्तु निद्रया व्याप्तः श्रमेण परिपूरितः ।
 सुषुप्त्यवस्थां सम्प्राप्तः अनुसन्धानवर्जितः ॥ १०९ ॥
 तादृक्प्रियं परित्यज्य जगाम रतिमन्दिरात् ।
 श्वश्र्वादानां सन्निधाने गत्वा सन्निहिताऽभवत् ॥ ११० ॥
 तया श्वश्र्वा यद्यदुक्तं तत्सर्वं कर्तुमिच्छती ।
 अन्यत्सर्वं गार्हजातं तत्सर्वं कर्तुमिच्छती ॥ १११ ॥
 स्वहस्ते मार्जनीं धृत्वा गृहं संमार्जयत्तदा ।
 देवस्य मन्दिरं पूर्वं पश्चादन्यत् गृहानतरम् ॥ ११२ ॥
 लेपनं गोमयेनैव कुर्वती गृहशुद्धये ।
 चक्रादीनां लेखनं च कुर्वती देवमन्दिरे ॥ ११३ ॥
 ग्रीहिपिष्टेन देहल्यां शङ्खचक्रादि लिख्यती ।

देवस्य सन्निधाने तु गोवत्सादीन् विलिख्यती ॥ ११४ ॥

वृन्दावनं तुलस्यास्तु लिख्यती देवमन्दिरे ।
इत्यादिकं कर्मजातं सर्वं सम्पाद्य यत्नतः ॥ ११५ ॥

लघुशङ्कां बृहच्छङ्कां कर्तुं मनसि शङ्किता ।
पूरीषोत्सर्जनगृहे जगामातित्वरितान्विता ॥ ११६ ॥

इत्यादिकं कर्मजातं सर्वं सम्पाद्य यत्नतः ।
स्नानं कर्तुं मतिं चक्रे शरीरस्य विशुद्धये ॥ ११७ ॥

प्रियोऽपि पश्चाद्बुधे यथार्थज्ञानपूर्वकं ।
न दृश्यते प्रिया तत्र कामेनात्यन्तपीडितः ॥ ११८ ॥

तथापि निग्रहं कृत्वा इन्द्रियाणां परस्परं ।
अपीडितमिवात्मानं मन्यते जनसंसदि ॥ ११९ ॥

एवं निरन्तरं तेषां रतितन्त्रं प्रचोदितम् ।
ऐश्वर्यवृद्ध्या युक्तानामयुक्तानां निषेधितम् ॥ १२० ॥

स्त्रीपुंसोः सुखितोरेतदुत्कं कर्म सुखावहम् ।
न चान्येषां निर्धनानामेतन्मार्गं प्रकाशितम् ॥ १२१ ॥

मीनकेतनजन्यस्य रूपमेतत्प्रकाशितं ।
एतत्स्वरूपं यो वेत्ति स पुमान्मन्मथः खलु ॥ १२२ ॥

कृतस्थल्या समा योषा ईदृश्या कुरुते रतिम् ।
उभौ देवांशसम्भूतौ नान्यौ मानुषविग्रहौ ॥ १२३ ॥

प्राक्तनीयस्य तपसः फलमेतत्प्रकाशितम् ।
वात्स्यायनीयसूत्रस्य तात्पर्यार्थनिरूपणम् ॥ १२४ ॥

कादम्बरस्यैकपदां यथावत्तत्प्रकाशितम् ।
कादम्बरस्य तात्पर्यादर्थज्ञानं न दृश्यते ॥ १२५ ॥

उर्वश्याधिष्ठिताल्लोकात्प्रच्युतो भवति क्षणात्।
 वात्स्यायनपरिज्ञानमावश्यकतया स्मृतम् ॥ १२६ ॥
 श्रौते स्मार्ते परिज्ञाते विख्यातं श्रेष्ठवत्तमम्।
 सायुज्यादिफलं चात्र सूत्रकारेण कीर्तितम् ॥ १२७ ॥
 एतच्छास्त्रपरिज्ञानमावश्यकतया स्मृतम्।
 वेदाध्ययनवच्छास्त्रमेतच्छास्त्रं प्रकीर्तितम् ॥ १२८ ॥
 तस्माच्छास्त्रं समभ्यस्य कामक्रीडां समारभेत्।
 अपत्यं सकलं पूतं भवतीति निगद्यते ॥ १२९ ॥
 वेदेन सर्वविदुषा कर्ममात्रेषु दर्शनात्।
 तस्मात्कादम्बरं सूत्रं पठितव्यं द्विजैः सदा ॥ १३० ॥
 ब्रह्मलोकेषु वसतिं प्राप्नोति स पुमान् ध्रुवम्।
 यद्यत्कामयते लोके तत्तत्प्राप्नोति स ध्रुवम् ॥ १३१ ॥
 वैकुण्ठलोके वसतिं प्राप्नोति स चिराद्भ्रुवम् ॥ १३२ ॥

इति श्रीराजर्षिवर्येण नर्मरहस्यद्रष्टा भरताख्येन
 कृतं कादम्बरसूत्रस्य तात्पर्यार्थप्रकाशकं
 कारिकाविवरणम् समाप्तिमगमत् ॥